

நன்கு பயிற்சிபெற்ற 400 துப்பாக்கி வீரர்கள்

செய்தியாளர் மகாநாட்டில் அமைச்சர் 'லலித்' தகவல்

(கொழும்பு)

"அச்சவேலியில் தமிழீழ விடுதலைப் புலிகளின் கேந்திர நிலையத்தில் கைப்பற்றப்பட்ட ஆயுதங்களில் ராக்கெட் அணுப் புழம் துப்பாக்கிகள், காஸ்துப் பாக்கிகள், 'எம் 16' ரக சுழல் துப்பாக்கிகள், இயந்திரத்துப்

பாக்கிகள், தரைக்கண்ணிவெடிகள், கைக்குண்டுகள். வெடிகள் ஆகியன அடங்கியிருந்தன". இவ்வாறு தேசிய பந்தோபஸ்து அமைச்சர் திரு. லலித் அத்துலத்முதலி நேற்றுக் கொழும்பில் செய்தியாளர் மகாநாட்டில் தெரிவித்தார்.

அவர் அங்கு மேலும் தெரிவித்ததாவது:

"இந்த ஆயுதங்கள் அமெரிக்கா, சோவியத் யூனியன், பெல்ஜியம், பா கி ஸ் தா ன் ஆகிய நாடுகளில் தயாரிக்கப்பட்டவையாகும். இந்த ஆயுதங்கள் இரு வொறிகளில் ஏற்றப்பட்டன. தரைக் கண்ணி வெடிகள் இந்தியாவில் செய்யப்பட்டவையாகும்.

"கனா வா ள் சிக்குடியிலும், முல்லைத்தீவிலும் தீவிரவாதிகளின் கேந்திரஸ்தானங்கள் ஆயுதப்படை யினரால் நிர்மூலமாக்கப்பட்டன. இந்தச் சம்பவங்களின் போது 13 தமிழீழ [4-ம் பக்கம் 3ம் கலம் பார்க்க]

நமது நாடு

THE EELANADU NATIONAL TAMIL DAILY

செய்தியாளர் மகாநாட்டில் அமைச்சர் 'லலித்' தகவல்

முல்லைத்தீவு சம்பவம்:

'அமிர்' மறுப்பு!

(சென்னை)

"முல்லைத்தீவில் கடந்த செவ்வாய்க்கிழமை 17 தமிழர்கள் கொல்லப்பட்ட சம்பவத்தில் துப்பாக்கிச்சண்டை எதுவும் நடக்கவில்லை. துப்பாக்கிச் சண்டையின் போது இவர்கள் கொல்லப்பட்டார்கள் என்ற இலங்கை அரசின் கூற்றை நான் மறுக்கிறேன்"

இவ்வாறு தமிழர் விடுதலைக் கூட்டணி செயலாளர் நாயகம் திரு. அ. அமிர்தலிங்கம் நேற்று சென்னையில் நிருபர்கள் கூட்டமொன்றில் தெரிவித்தார். இது தொடர்பாக அவர் அங்கு மேலும் தெரிவித்ததாவது:-

"தனியார் இல்லமொன்றில் ராணுவத்தினர் புகுந்து, அங்கு வீடியோப் படம் பார்த்துக் கொண்டிருந்த மக்கள் மீது சுட்டார்கள் என்று எனக்கு தகவல் கிடைத்துள்ளது.

"அரசு தரப்பில் கூறப்பட்ட படி அங்கு தீவிரவாதிகள் எவரும் இல்லை.

"பெண்கள், வயோதிபர், குழந்தைகள் ஆகியோரே இந்த துப்பாக்கிச் சூட்டில் பலியானார்கள்.

"வட பகுதியில் 6 பாலங்களைத் தீவிரவாதிகள் வெடி வைத்துத் தகர்த்துவிட்டதாக இலங்கை அரசு கூறுவதையும் நான் மறுக்கிறேன்.

"தீவிரவாதிகள் வெடிவைத்துத் தகர்த்துவிட்டதாக அறி

விக்கும் சுடிதத்தை அரசின் கையாட்கள்தான் தமிழ் செய்தித்தாள் அலுவலகமொன்றில் கொண்டுவந்து வைத்தார்கள்.

"வங்காலை பங்குத்தந்தை வணபிதா பஸ்தியன் இரண்டு

தீவிரவாதிகளுடன் தமிழ்நாடு வந்துள்ளதாக இலங்கையின் தேசியபந்தோபஸ்து அமைச்சர் திரு. அத்துலத்முதலி தெரிவித்துள்ள கூற்றையும் நான் மறுக்கிறேன்" என்றார் திரு. அமிர்தலிங்கம்.

'அமிர்தலிங்கம் கொலைப் பயமுறுத்தலுக்கு அஞ்சுகிறார்!'

'நியூஸ்வீக்' குக்கு ஜே. ஆர். பேட்டி

(கொழும்பு)

"தமிழர் விடுதலைக் கூட்டணிச் செயலாளர் நாயகம் திரு. அ. அமிர்தலிங்கம் கொலைப்பயமுறுத்தலுக்கு அஞ்சுகிறார். ஆகையினாலேயே சர்வகட்சி மகாநாட்டுப் பிரேரணைகள் குறித்து அவர் தமது முடிவுகளை மாற்றிக்கொண்டார்" என்று

ஜனாதிபதி ஜயவர்த்தன தெரிவித்துள்ளார். அமெரிக்க 'நியூஸ்வீக்' சஞ்சிகைக்குப் பேட்டியொன்றை வழங்கியபோதே திரு. ஜயவர்த்தன மேற்கண்ட தகவலை வெளியிட்டார்.

அவர் தொடர்ந்து தெரிவித்ததாவது: சர்வகட்சி மகாநாட்டு யோசனைகளை எனது மக்களுக்கு தெரிவிக்கவிருந்தேன். திரு. அமிர்தலிங்கம் பிரிவினையைக் கைவிடச் செய்த மாசுகள் என்று கூற விருந்தேன்.

ஆனால் தமிழர் விடுதலைக் கூட்டணி இந்திய செய்தித் துறை வாயிலாகச் சர்வகட்சி

மகாநாட்டில் தொடர்ந்து கலந்து கொள்ளப்போவதில்லை யென்றும் மகாநாட்டு யோசனைகளை ஏற்கப்போவதில்லை எனவும் கூறியிருந்தது.

[4ம் பக்கம் 4ம் கலம் பார்க்க]

கட்டுநாயக்கா விமான நிலையத்தில் கடந்த ஞாயிற்றுக்கிழமை இடம்பெற்றது. உல்லாசப் பயணிகளாக 42 தமிழ்ப் பயணிகள் 'ஏ யர் லங்கா' விமானம் மார்க்கோ இச்சம்பவம் கொழும்பு (4-ம் பக்கம் 4-ம் கலம் பார்க்க)

ராணுவம்சுட்டதில் ஒருவர்பலி!

(வவனியா)

செட்டிமுனத்தில் இராணுவம் சுட்டதில் ஒருவர் ஸ்தலத்திலேயே பலியானார். யோன்பிள்ளை அருளப்பு என்ற 45 வயது நபரே மரணமாகி

யுள்ளார். இவரது சடலம் வவனியா ஆஸ்பத்திரிக்குக் கொண்டு வரப்பட்டது. இறந்தவருடைய மனைவி யோகாம்பிகை இது தொடர்பான புகாரை வவனியா அரசு அதிபருக்கும், பிரஜைகள் குழுவிருக்கும் தெரிவித்துள்ளார். (க)

பார்த்தசாரதியை கீலிங்கர் சந்தித்தார்

(புதுடிவில்) முன்னாள் அமெரிக்க வெளிநாட்டமைச்சர் டாக்டர் ஹென்றிகேலிங்கர் சீநற்றுப் புதுடிவில்லில் இந்திய வெளியுறவுக் கொள்கை வகுக்கும் [4ம் பக்கம் 5ம் கலம் பார்க்க]

பெண்ணின் சடலம் யாழ். ஆஸ்பத்திரியில்

[யாழ்ப்பாணம்]

மயிலிட்டியிலிருந்து படகில் இந்தியாவுக்குச் சென்றபோது கடற்படையினரின் துப்பாக்கிச் சூட்டுக்குப் பலியான 15 வயதான விஜயலட்சுமி பெருமாளின் சடலம் நேற்றுப்பிற

பகல் யாழ். ஆஸ்பத்திரிக்குக் கொண்டுவரப்பட்டு சுவச்சாலையில் வைக்கப்பட்டுள்ளது. விஜயலட்சுமியின் சடலம் தெல்லிப்பளை ஆஸ்பத்திரியில் நேற்றுமுன்தினம் வைக்கப்பட்ட [4-ம் பக்கம் 4ம் கலம் பார்க்க]

ராணுவம் சுட்டதில் இளைஞர் படுகாயம்

(மாவிட்டபுரம்)

மயிலிட்டியில் ரோந்து சுற்றிய ராணுவத்தினரின் துப்பாக்கிச் சூட்டுக்கிலக்கான இளைஞர் ஒருவர் படுகாயமடைந்தார். மயிலிட்டிச் சந்தியில் நின்ற ராணுவத்தனரைக் கண்டதும்

ஓடியதாகவும் அப்போது ராணுவத்தினர் சுட்டதாகவும் கூறப்படுகிறது. இரத்தினம் ஆனந்த ராசா (20 வயது என்பவரே படுகாயமடைந்தவராவர் இச்சம்பவத்தையடுத்து இப்பகுதியில் பதட்டநிலை ஏற்பட்டுள்ளது.

வடவெட்டித்துறையில் கடத்தப்பட்ட வர்த்தகர், மகன் விவகாரம் மர்மமாகவுள்ளது

(யாழ்ப்பாணம்)

வடவெட்டித்துறையில் கடந்தவாரம் இனந்தெரியாத வர்களால் கடத்தப்பட்ட பிரபல வர்த்தகர்களான விஷ்ணு சுந்தரமும், அவரது மகனான அருள்செல்வமும் இன்னமும் விடுவிக்கப்படவில்லை. இந்த விவகாரம் மர்மமாகவே இருக்கிறது.

கனடன், துப்பாக்கிகளுடன் இனந்தெரியாத கோஷ்டியொன்று வீட்டுக்குள் புத்தார்களாம் அங்கு குழந்தைகளும், பெண்களும் அணிந்த [4-ம் பக்கம் 5-ம் கலம் பார்க்க]

சிறிசபாரத்தினம் கைது: தமிழீழ விடுதலை இயக்கம் மறுப்பு

சென்னை, ஜன. 18 தமீழீழ விடுதலை இயக்கத் (TELO.) தலைவர் திரு. சிறிசபாரத்தினம் பெல்ஜியத்தில் கைதுசெய்யப்பட்டதாக வெளிவந்த செய்தியை தமிழீழ விடுதலை இயக்கம் மறுத்துள்ளது. பத்திரிகைக் குறிப்பொன்றின் மூலம் தமிழீழ விடுதலை இயக்கம் இந்த மறுப்பை வெளியிட்டுள்ளது.

அண்மையில் தகர்க்கப்பட்ட முள்ளிப்பாலத்தை சீர்செய்யும் பணியில் ஈடுபட்ட 'டிராக்டர்' சீருடையில் வந்த வர்களால் சேதப்படுத்தப்பட்டது. இச்சீர்படுத்தும் பணியில் ஈடுபட்டுக் கொண்டிருந்தவர்கள் தூரத்தில் 'வாகனங்கள்' ஊருவதைக்கண்டு ஓடிமறைந்ததாகவும் பின்னர் 'வந்தவர்கள்' சென்ற பின்னர் 'டிராக்டர்' சில்லுகள் துப்பாக்கிக்குண்டுகளால் சேதப்படுத்தப்பட்டிருந்ததாகக் கூறப்படுகிறது. (4-ம் பக்கம் 5ம் கலம் பார்க்க)

பாலத்தை சீர்செய்த ட்ராக்டர் சேதம்

(கரவெட்டி)

அண்மையில் தகர்க்கப்பட்ட முள்ளிப்பாலத்தை சீர்செய்யும் பணியில் ஈடுபட்ட 'டிராக்டர்' சீருடையில் வந்த வர்களால் சேதப்படுத்தப்பட்டது.

இச்சீர்படுத்தும் பணியில் ஈடுபட்டுக் கொண்டிருந்தவர்கள் தூரத்தில் 'வாகனங்கள்' ஊருவதைக்கண்டு ஓடிமறைந்ததாகவும் பின்னர் 'வந்தவர்கள்' சென்ற பின்னர் 'டிராக்டர்' சில்லுகள் துப்பாக்கிக்குண்டுகளால் சேதப்படுத்தப்பட்டிருந்ததாகக் கூறப்படுகிறது. (4-ம் பக்கம் 5ம் கலம் பார்க்க)

மயிலிட்டியில் ராணுவம் சோதனை:

250 இளைஞர்கள் கைது

(யாழ்ப்பாணம்)

மயிலிட்டிப் பகுதியில் நேற்று வெள்ளிக்கிழமை அதி கால இராணுவத்தினர் நடாத்திய சோதனையின்

போது சுமார் 250 இளைஞர்கள் கைதுசெய்யப்பட்டதாகத் தெரிவிக்கப்படுகிறது. இச்சோதனையின் போது இராணுவத்தினர் துப்பாக்கிப்

பிரயோகம் செய்ததால் இரத்தினம் ஆனந்த ராசா (20 வயது) என்பவர் தோள் மூட்டில் காயம் ஏற்பட்டு தெல்லிப்பளை ஆஸ்பத்திரியில் அனுமதிக்கப்பட்டுள்ளார். சில இளம் பெண்களும் [4ம் பக்கம் 5ம் கலம் பார்க்க]

தந்தையார் சமீபத்தில் கெருடாவில் என்ற இடத்தில் வாங்கிய பெரிய வீடொன்றில் மகன் அருள்செல்வம் குடும்பத்துடன் வசித்துவந்தார். கடந்த சனிக்கிழமை நள்ளிரவில் சீருடையில் வெறும் கால்

வரி விளம்பரம்

விற்பனைக்கு

கே. கே. எஸ். வீதியில், முட்டாஸ் கடை சந்தியிலிருந்து சத்திரச் சந்திக்கிடையில் ஒரு கடை விற்பனைக்குண்டு. விபரங்களுக்கு 148, கே. கே. எஸ். ரோட், யாழ்ப்பாணம். 1376

Broilers for Sale Large Quantity Available இறைச் சிக்கோழிகள் தொகையான விற்பனைக்கு உண்டு Ananth Farm-Kaddwan, Myliddy. 1397

அரியால St. Jude கோவில் அருகாமையில் 3 பரப்புக் காணி, இரு வீடுகட்ட வசதி உண்டு. உடன் விற்பனைக்கு உண்டு. 27, Cathedral Road, Jaffna. 1412

திருநெல்வேலியில் வசதியான இடத்தில் 1 பரப்புக் காணி வீட்டுடன் விற்பனைக்கு உண்டு. விபரங்களுக்கு S. நவரத்தினம், முடமாவடிச்சந்தி, நல்லூர் யாழ்ப்பாணம். 1414

செ.மணி கண்டி வீதியை எல்லையாகக் கொண்ட செய்கையில் உள்ள 40 பரப்பு நெல் வயல் விற்பனைக்குண்டு. கொடர்பு: கனகரத்தினம், 63/1, நல்லூர் குறுக்குத் தெரு 1344

வீட்டுபாலனைக்கு தேவையான நவீன மின்சார உபகரணங்கள் நவீன தளபாடங்கள் T.V. டெக் முதலினை விற்பனைக்குண்டு. கொடர்பு: எ.ச. ஜெ. 53/1 ரெம்பிள் வீதி, யாழ்ப்பாணம். 1411

புதிய சைனீஸ் பிளேற்றர், 36" கட்டர் புதிய தமிழ், ஆங்கில எழுத்துக்களுடன் இயங்கும் அச்சகம் உடன் விற்பனைக்கு அல்லது மாதாந்த குத்தகைக்கு கொடுக்கப்படும் நேரில் வரவும் தமயந்தி அச்சகம், மாணிப்பாய். 1406

வாடகைக்கு

கச்சேரி, பாடசாலைகள் தேவாலயங்களுக்கு அருகாமையில் எல்லா நவீன வசதிகளுடன் கூடிய புத்தம் புதி வீடு வாடகைக்குண்டு. கொடர்பு: எ.ச. ஜெ. 53/1 ரெம்பிள் வீதி, யாழ்ப்பாணம் 1410

கொக்குவில் கிழக்கில் சகல வசதிகளுடன் கூடிய விசாலமான வீடு அல்லது பகுதி வாடகைக்கு உண்டு. கொடர்பு: நியூ முனிர்ஸ், 69A, நவீன சந்தை, யாழ்ப்பாணம், 1407

சாவகச்சேரி நகராட்சிமன்றம்

கேள்வி அறிவித்தல்

நவீன சந்தைக்கடைகள்

சாவகச்சேரி நவீன சந்தையில் காலியாகவிருக்கும் கீழே காட்டப்பட்டுள்ள கடைகளுக்குச் சமர்ப்பிக்கப்படும் அரசு முத்திரையிடப்பட்ட கேள்விகள் 31-01-1985 திகதி நண்பகல் 12-00 மணிவரை என்னுள் ஏற்றுக்கொள்ளப்படும். இதற்காக இந்த அலுவலகத்தில் வழங்கப்படும் விண்ணப்பப்படிவத்தி லேயே கேள்விகள் அனுப்பப்படவேண்டும்

கேள்விப்பத்திரங்கள் மீளளிப்புச் செய்யப்படாத கேள் விப்பத்திரக் கட்டணமாக ரூபா 50/-ம், மீளளிப்புச்செய்யப் படும் கேள்விப்பிணைப்பணம் ரூபா 500/-ம், 30-01-85ம் திகதி காலை 9-10 மணி தொடக்கம் நண்பகல் 12-00 மணிக்கு முன் செலுத்தப்பெற்றுக்கொள்ளப்படவேண்டும்.

கடையின் விபரம்	கடை இல.	ஒரு கடையின் ஆகக் குறைந்த முற்பணம்
1. மேல்மாடி, கண்டி வீதிப்பக்கம்	கே. யு. எப். 10	25,000/-
2. மேல்மாடி-சந்தைப் பக்கம்	எம். யு. எப். 05	10,000/-
3. மேல்மாடி-சந்தைப் பக்கம்	எம். யு. எப். 07	10,000/-

இதுபற்றிய மேலதிக விபரங்களை இக் காரியாலயத்தில் அலுவலக நேரங்களில் பெற்றுக்கொள்ளலாம்.

(த. நவரத்தினராசா) செயலாளர், நகராட்சிமன்றம், சாவகச்சேரி, 15-01-1985.

அமிர்தலிங்கத்தின் குடியரிமைகள் ரத்துச்செய்யப்படவேண்டும்

பெளத்த சங்கக் கூட்டத்தில் தீர்மானம்

(கொழும்பு) தமிழர் விடுதலைக் கூட்டணிச் செயலதிபர் திரு. அ. அமிர்தலிங்கத்தின் குடியியல் உரிமைகள் ரத்துச்செய்யப்படவேண்டுமென தீர்மானமொன்று நிறைவேற்றப்பட்டுள்ளது.

அகில இலங்கை பெளத்த சங்கப் பிரிவொன்றின் கூட்டமொன்று கொம்பனித்தெருவில் இடம்பெற்றது. அப்போதே மேற்கண்ட தீர்மானமும் நிறைவேற்றப்பட்டது.

இக்கூட்டத்தில் வண. வெல்தோட்ட பஞ்சாத்தலி நாயக்க தேரோ என்ற பெளத்த சரு பேசகையிற் கூறியதாவது: "திருமதி சிறிமாவோ பண்டாரநாயக்காவின் குடியியல் உரிமைகள் மீண்டும் வழங்கப்படவேண்டும்.

மாறும் கோரிக்கை விடுவது. கத்தின் குடியியல் உரிமையை 2. தமிழர் விடுதலைக்கூட்டணிச் நீக்கும்படி அரசாங்கத்தைச் செயலாளர் திரு. அமிர்தலிங்க கேட்டுக்கொள்வது. (க)

சேவை

உங்கள் குளிர்சாதனப் பெட்டிகள் (Refrigerators Freezers, Air-conditioners etc) பழுதடைந்து விட்டனவா. கவலைவேண்டாம். உடனே எங்களுடன் தொடர்பு கொள்ளவும். இத்துறையில் நிபுணத்துவம் பெற்ற டொறியியலாளரின் நேரடி மேற்பார்வையின் கீழ் எல்லாத்திருத்தல் வேலைகளும் உங்கள் இடங்களிலோ அல்லது எங்கள் வேலைத்தளத்திலோ உங்கள் வசதிக்கேற்றவாறு காலதாமதமின்றியும், உத்தரவாதத்துடனும் செய்து கொடுக்கப்படும்.

ஸ்பிரே பெயினரிங் வேலைகளும் ஏற்கப்படும்.

REFRIGERATION ENGINEERING, SERVICES
37/6 ஸ்ரான்லி வீதி கலட்டி ஒழுங்கை வட்டு-மேற்கு யாழ்ப்பாணம். வட்டுக்கோட்டை. (1404)

திருமண அறிவித்தல்

காலம்: 19-01-1985 (இன்று) சனிக்கிழமை

காலம்: 8 மணி முதல் 10 மணிவரை

இடம்: சேர்னி பரிஷ் மண்டபம் (SHIRLEY PARISH HALL) 81, விக்ஹாம் ரோட், ரெய்டன் ச317 81, WICKHAM ROAD, CROYDON SURREY, UNITED KINGDOM

மணமகள்: திருநிறைசெல்வன் சிவகுருநாதன் கிரிதரன்

மணமகள்: திருநிறைசெல்வி குமாரசாமி நிலாந்தினி

தகவல்: திரு திருமதி ஏ. ஆர். சிவகுருநாதன் 102, அம்பலவாணர் வீதி, அத்தியடி, யாழ்ப்பாணம். (மணமகளின் பெற்றோர்)

திரு. திருமதி ரி. எஸ். குமாரசாமி 180, எஸ். பி. இராமநாதன் வீதி, யாழ்ப்பாணம். (மணமகளின் பெற்றோர்)

Dr. and Mrs. S SRINIVASAN, 4. LEAGROVE, CHIGWELL, ESSEX
Dr. and Mrs. T. POOPALARAJAH, 24, ORCHARD Way CROYDON CRO 7 NG
Te. Phone: 01- 777- 3833 1415

தற்போதைய நாட்டு நிலைமையில் பொதுத் தேர்தலொன்றை நடத்துவது உசிதமானதல்ல. இத்தேர்தல் பயங்கரவாதத்தை நீக்க எந்தவகையிலும் உதவாது.

இலங்கையின் சகல பெளத்த சங்க உறுப்பினர்களும் தமிழ் நாட்டிலுள்ள பயங்கரவாதத் தளங்களை அகற்றும்படி இந்தியப் பிரதமர் ரஜீவிடம் கோரவேண்டும்.

இலங்கை ஆயுதப்படைகளின் பலத்தை நவீனரக ஆயுதங்களின் சூழையுடன் அதிகரிக்க வேண்டும்" என்றார்

இக்கூட்டத்தில் எடுக்கப்பட்ட தீர்மானங்கள் வருமாறு: 1. இலங்கையைப் பாதுகாக்கும்படி இந்தியப் பிரதமரை வேண்டுவது தமிழ் நாட்டிலுள்ள சகல பயங்கரவாத தளங்களையும் அகற்று

அரச அதிபரைச் சந்தித்தனர்

(யாழ்ப்பாணம்) சிவன்கோவில், வட்டுர் பிரஜைகள் குழு அங்குரார்பணக் கூட்டம் அண்மையில் வட்டுக் கோட்டை சிவன்கோவிலடிமுன்றலில் நடைபெற்றது. இக்குழுவின் தலைவராக திரு. ச. சின்னப்பாப்பிள்ளையும் செயலாளராக திரு. ம. சண்முகவடிவேலும் தனிகாரியாக திரு. அ. துரைரத்தின சிங்கமும் மற்றும் 9 பேரைக் கொண்ட நிர்வாகக்குழுவும் ஏகமனதாகத் தெரிவு செய்யப்பட்டனர்.

இக்குழு தலைவர் திரு. ச. சின்னப்பாப்பிள்ளை தலைமையில் யாழ்ப்பாணம் அரசாங்க அதிபரைச் சந்தித்து இராணுவத்தினரால் கைது செய்யப்பட்ட இளைஞர்களின் விபரங்கள் அடங்கிய மகஜர் ஒன்றைக் கையளித்தது.

பருத்தித்துறை நகரசபை

கேள்விகள் - 1985

பருத்தித்துறை நகரசபைச் செயலாளரின் கீழ் அட்டவணியில் காட்டப்பட்டுள்ளதன் பிரகாரம் 1985-ம் ஆண்டு பெப்ரவரி மாதம் 1-ம் திகதி தொடக்கம் 1985-ம் ஆண்டு மார்ச்சு மாதம் 31-ம் திகதி வரையிலான குத்தகைக்கு அரசு முத்திரையிடப்பட்ட கேள்விகள் 31-01-1985-ம் திகதி நண்பகல் 12-00 மணிவரை ஏற்றுக்கொள்ளப்படும். கீழ்க்காணும் அட்டவணியில் காட்டப்பட்டுள்ள கேள்விப் பத்திரப் பிணைப்பணமும் கேள்விப் பத்திரப் பணமும் செலுத்தி கேள்விப்பத்திரங்களை 30-01-1985-ம் திகதிவரை இவ்வலுவலகத்தில் பெற்றுக் கொள்ளலாம். குறித்த நேரத்துக்குப் பின்னர் கிடைக்கும் கேள்விகள் எக்காரணம் காரணமும் ஏற்றுக் கொள்ளப்படமாட்டாது. மேலும் விபரங்களை இவ்வலுவலகத்தில் பெற்றுக் கொள்ளலாம்.

விபரம்	1984-ம் ஆண்டு ஏற்கப்பட்ட கேள்வித்தொகை	கேள்வி வைப்புப் பணம்	கேள்விப் பத்திரக் கட்டணம்
1. துவிச்சக்கரவண்டி பாதுகாப்பு நிலையம் (மக்கள் சந்தை)	2,150-00	500/-	25/-
2. துவிச்சக்கரவண்டி பாதுகாப்பு நிலையம் (மீன் சந்தை)	2,150-00	500/-	25/-
3. ஆட்டிறைச்சிக் கடை	4,100-00	500/-	25/-
4. மாட்டிறைச்சிக் கடை இல: 1	80,050-00	1000/-	50/-
5. ஆங்கில, தமிழ் பழைய பத்திரிகைகள், சஞ்சிகைகள்	-	10/-	5/-

நகரசபை அலுவலகம், பருத்தித்துறை, 11-01-1985 (1402)

நா. இராஜசுலம், செயலாளர், நகரசபை பருத்தித்துறை.

“யாழ்ப்பாண முற்றுக்கை”

இந்தியப் பத்திரிகை தலையங்கம்

புதுடில்லியில் இருந்து வெளிவரும் ‘சண்டேஸ்டேட்ஸ்மன்’ பத்திரிகை அண்மையில் இலங்கையின் இனப்பிரச்சனை தொடர்பாக ‘யாழ்ப்பாண முற்றுக்கை’ என்ற தலைப்பில் எழுதியுள்ள ஆசிரியர் தலையங்கத்தின் முக்கிய பகுதிகளை இங்கே தருகின்றோம். (ஆர்)

இலங்கை அமைச்சரவையிலிருந்து திரு சிறில் மத்திய வெளியேற்றப்பட்டதன் மூலம் உருவான நம்பிக்கை

கள் எதுவும் நிறைவேற்றப்படவில்லை. ஆனால் அதற்கு மாறாக சிறுபான்மைத் தமிழர்களின் நியாயமான குறைபாடுகளை வெறும் சட்டம் ஒழுங்குப் பிரச்சனையாகவும் பெண்கள், குழந்தைகள் சிறிஸ்தவப் பாதிரிமார்கள் ஆகிய ஓவ்வாரு தமிழர்களையும் பயங்கரவாதிகளாகவும் நடத்துவதிலேயே இலங்கை அரசு அக்கறை கொண்டிருப்பதுபோல் தெரிகிறது. இந்த பைத்தியக்காரத் தனத்துக்கு பகுத்தறிவான விளக்கம் எதுவும் இருப்பதாக தெரியவில்லை. இது போலவே இலங்கை இராணுவத்தின் ஆத்திரமூட்டும் நடவடிக்கைகளினால் இந்தியாவுடன் ஏற்பட்டுள்ள கருத்து வேறுபாடுகள் குறித்து கொழும்பின் கணமூடித்தனமான போக்கும் விளங்க முடியாத ஒன்றேயாகும். ஜனாதிபதி திரு ஜே. ஆர். ஜெயவர்தன தமது ஆதரவாளர்களில் தீவிரவாதிகளான சிங்களப் படைத்தரர்களின் கிளர்ச்சியொன்றை எதிர்த்தோக்கும் சூழ்நிலையில் இருப்பதாகவும், இந்த நிலையில் உருவாகும் சந்தர்ப்ப அலையை திரு. சிறிமா பண்டாரநாயக்கா பயன்படுத்திக்கொள்ளக் கூடும் என்றும் ஒரு கருத்து முன் வைக்கப்படலாம். அவருடைய இரண்டு சீர்திருத்த மசோதாக்களும் - அவை போதாதவை என்ற போதிலும் - தீவிர படைத்தலைவர்களின் போராட்டத்தினால் கைவிடப்பட்டது.

நகர சகல தமிழர்களுக்கும் எதிராக ஒரு இறுக்கமான போக்கையும் இந்தியாவுடன் ஒரு எதிர் போக்கையும் கடைப்பிடிக்க வேண்டும் என்று அவர் கருதுவது சாத்தியம். தற்போது இராணுவ முற்றுக்கைக்குட்பட்டு அடிக்கடி அட்டூழியங்களுக்குள்ளாகி வரும் யாழ்ப்பாணத்திலும், வடபிரச்சந்திலும் உண்டாகும் துன்பங்கள் அவருக்கு சிறிய விடயங்களாகவே தோன்றலாம்.

தமிழர் பிரச்சனையை கையாள்வதில் ஏற்பட்டுள்ள நெருங்கிய பொருளாதார நெருக்கடியை இலங்கை எதிர்நோக்கி வருகிறது வர்த்தகம், விவசாயம், உல்லாசப் பயணத்துறையாவும் பாதிக்கப்பட்டுள்ளன. பாதுகாப்பு செலவினங்கள் 1982-ம் ஆண்டு 123 கோடி ரூபாவிலிருந்து இந்த ஆண்டு 340 கோடி ரூபா வரைக்கும் அதிகரித்துள்ளது. வழமையாக ஜனாதிபதி ஜெயவர்தனின் அரசியல், பொருளாதாரக் கொள்கைகளை ஏற்று ஆதரித்துவரும் அமெரிக்காவும் கூட இலங்கையின் சிறுபான்மை உட்கள் பிரச்சனையில் அரசியல் உடன்பாடு ஏற்பட்டபின்னர் ரேபயங்கரவாத ஒழிப்புக்கு தேவையான ஆயுதங்களை வழங்குவதாக கூறியுள்ளது. ஆனால் அந்த திசையில் நகருவதற்கு, கொழும்பு மிகவும் தயக்கம் காட்டுகிறது. திரு. அமிர்தலிங்கம் புதிய பேச்சுவார்த்தைகள் ஆரம்பிக்கலாம் என்று தெரிவித்த பின்னரே கூட பேச்சுவார்த்தை மேசைக்கு முன் வர ஜெயவர்த்தன தயாராக இல்லை.

பெரும்பான்மை ஆதரவை தொடர்ந்து வைத்திருப்பது

ரீகல் மினி
தினசரி 10-15, 1-15 மட்டும்.
சிவாஜி, பிரபு, அம்பிகா, ராதா நடிக் கும்

வெள்ளை ரோஜா


விடோ சினிமா
தினசரி 10-30, 2-00
MISSION BATANGAS
(War Film - Action packed)

வெலிங்டன்
(யாழ்ப்பாணம்)
10-30, 2-15,
கமல் - மாதவி

டிக் டிக் டிக்
(கலர்)

31-வது தின வைபவம்

ஒரு பெரும் வித்தியாசம்! - நீ உலக நூல் உவந்தளித்த தனி உயர் அத்தியாயம் உன் வாழ்வோர் பெரிய யோகம் இங்கே தெருவரும் தெய்வத் தேர்போல் நீ வந்தாய்! சென்றாய் நான், ஆம் தரிசித்த கோயில் நீயே உன்னைத் (த்) தவிர்த்த தெனக் குண்டோ தெய்வம்! சகோ. பிர. பாலகிருஷ்ணன் லோ. நா.



அமரர் செல்வன் வெற்றிவேல் பாஸ்கரன்
தோற்றம்: 01-10-1967
மறைவு: 20-12-1984

எங்கள் குலவிளக்காம் அமரர் செல்வன் பாஸ்கரன் அவர்களது இறுதி அஞ்சலி நிகழ்ச்சிகளில் பங்கு கொண்ட அனைவர்க்கும் மச்சப்பூர்வமான நன்றியைத் தெரிவித்துக் கொள்கிறோம்.

தாயார்: திருமதி சரோஜி. சுவாமி வெற்றிவேல், சகோதரர்கள்: பிரபாகரன், கருணாகரன். மற்றும் குடும்பத்தார்.

(1423) மண்டைத்தீவு.

இந்திய கடற்ப் பிராந்தியத்தில் இந்திய மீனவர்கள் தொடர்ச்சியாகத் தாக்கப் பட்டு வருவதும் கண்டனத்துக்கு உரியதே. துரதிஷ்டவசமாக கடந்த வெள்ளிக் கிழமை ஏற்பட்ட சம்பவம் பிரச்சனையை மேலும் சிக்கலாக்கியுள்ளது. இதே சமயம் புதுடில்லி இந்த பிரச்சனையில் தலையிட்டு உதவமுடியுமென்று இலங்கை விரும்புகிறது.

திரு. லலித் அத்துலத்தமுதலி சில நாட்களுக்குமுன் வெளியிடக் கருத்தில் தேர்தலுக்கு பின் திரு காந்தியின் அரசாங்கம் இந்தப் பிரச்சனையில் ஆக்கபூர்வமாக உதவமுடியுமென்றும் குறிப்பிட்டிருந்தார்.

ஆனால் தனுஸ்கோடியில் ஏற்பட்டுள்ள சம்பவங்கள் இந்தியாவின் நல் எண்ணத்தை தொடர்ந்து வைத்துக் கொள்வதற்கோ, அல்லது அதன் நற்பணிகளை தொடர்ந்து பெற்றுக் கொள்வதற்கு முயற்சி செய்வதாக தெரியவில்லை.

இலங்கையிலுள்ள ஓவ்வாரு தமிழனும் பிரிவினாவாதி என்ற முடிவுக்கு வந்ததையடுத்து தமிழ் நாட்டு கரையோரப் பகுதியிலுள்ள ஓவ்வாரு தமிழனும் பயங்கரவாதியாக கொழும்பு கருதுகிறது. ஜனாதிபதி ஜெயவர்த்தன அறிவித்த கருவிலே சிதைந்துபோன தீர்மானங்கள் தமிழீழத்தையே கொடுக்கும் அளவுக்கு வந்து விட்டது என்பது தான் சிறில் மத்தியின் முறைப்பாடாகும்.

சிறு சலுகைகளைவிட பகமைப்பேக்குத்தான் பிரிவினையோடு சேர்த்து தீவிரமாகத் துண்டிவிடுகிறது என்பதை அவரும், அவரைப் போன்றவர்களும் உணர மறுக்கின்றார்கள். தற்பொழுது யாழ்ப்பாணத்தின் மீது மேற்கொள்ளப்பட்ட கொடுமையும், புத்தியீனமுமான முற்றுகையானது சிந்தனைத் தெளிவுடன் ஏற்படும் இணக்கத்தினால் சாதிக்க முடியாததையே சாதிப்பதாக இருக்கும்.

ரஜீவ் கெனடியை ஒத்திருக்கிறார்!

‘நியூஸ்வீக்’ கருத்து

(வாஷிங்டன்)
புதிய இந்தியப் பிரதமர் திரு. ரஜீவ் காந்தி மறைந்த அமெரிக்க ஜனாதிபதி திரு. ஜோன் எவ். கெனடியை பல்வேறு விதத்திலும் ஒத்திருக்கின்றார் என்று பிரபல அமெரிக்க சஞ்சிகையான ‘நியூஸ்வீக்’ தெரிவித்துள்ளது.

திரு. ரஜீவ் காந்தியின் இளமைத்துடிப்பு, கவர்ச்சி, அரசியல் ஆர்வம் போன்றன திரு. கெனடியின் பாணிகளை ஒத்தவையாகவே பெரிதுமிருக்கின்றன என்றும் அச்சஞ்சிகை குறிப்பிட்டுள்ளது.

இத்தகைய ஒப்பீடுகள் காரணமாக ரஜீவ் ஆட்சியுடன் அமெரிக்கர்களுக்கு நெருங்கிய தொடர்பு ஏற்படவும் வாய்ப்பு உண்டு என ‘நியூஸ்வீக்’ மேலும் கூறியுள்ளது.

திரு. ஜோன் எவ். கெனடி அமெரிக்காவின் வயதில் மிக குறைந்த ஜனாதிபதியாக தமது 42 வது வயதில் தெரிவானார். திரு ரஜீவ் காந்தியும் இந்தியாவின் வயதில் மிகக்குறைந்த பிரதம மந்திரியாக தமது 40 வது வயதில் தெரிவாகியுள்ளார். (கி)

சைப்பிரஸில் சமஷ்டி ஆட்சி ஐ.நா.வில் பேச்சு ஆரம்பம்!

ஐ.நா. ஜன. 18
சைப்பிரஸில் சமஷ்டி ஆட்சி ஒன்றை அமைப்பது சம்பந்தமான பேச்சுவார்த்தைகள் ஐக்கிய நாடுகள் சபையில் ஆரம்பமாகியுள்ளன.

சைப்பிரஸ் பிரதம மந்திரி திரு. கிப்பிரியாடோ, சைப்பிரஸ் வாழ் துருக்கிய இனத்தலைவர் திரு. பெண்டாஷ் ஆகியோர் இப்பேச்சுக்களில் பங்கு கொள்கின்றனர். கடந்த ஆறு வருடங்களில் முதல் தடவையாக இந்த இரு தலைவர்களும் தற்போது சந்திக்கின்றனர்.

சைப்பிரஸில் திரு. கிரேக்கத் தைச் சேர்ந்த சைப்பிரஸ் வாசிகளும், துருக்கியைச் சேர்ந்த சைப்பிரஸ் வாசிகளும் காணப்படுகின்றனர். இவர்களில் கிரேக்க சைப்பிரஸ் வாசிகளே ஆட்சியரிமையைக் கொண்டுள்ளனர். துருக்கிய சைப்பிரஸ் வாசிகள் இத்தீவின் வடபகுதியை தமது பிரதேசமாக்கி வைத்துள்ளனர். அத்துடன் தமக்கு தனிநாடு தரும்படியும் சைப்பிரஸ் அரசை வற்புறுத்தி வருகின்றனர். கடந்த ஆண்டு இவர்கள் தமது வடபிரதேசத்தை ஒரு தனிநாட்டுப் பிரதேசமாகவும் பிரகடனப்படுத்தியிருந்தனர்.

கிரேக்க சைப்பிரஸ் வாசிகளைப் பிரதிநிதித்துவப்படுத்தும் பிரதமர் திரு. கிப்பிரியாடோ இத்தனிநாட்டுப் பிரிவினையைக் கைவிடும்படி, துருக்கிய சைப்பிரஸ் காரர்களைக் கேட்டு வந்தார். ஆனால் இவ்விருசாரரும் இவ்விவகாரம் தொடர்பாக பலத்த இழுபறி நிலைக்குள்ளாகியிருந்தனர்.

இதனையடுத்து கடந்த ஆறு வருடங்களில் முதல் தடவையாக துருக்கியத் தரப்புத் தலைவர் திரு. பெண்டாஷ், கிரேக்கத் தரப்புத் தலைவர் திரு. கிப்பிரியாடோ ஆகியோர் ஐ.நா.வின் துணையுடன் இந்த விவகாரத்தை ஆராய ஆரம்பித்துள்ளனர்.

ஐ. நா. செயலாளர் திரு. ஜாவிதா பெரஸ்டி கொய்லர் இவர்களின் ஆரம்பப் பேச்சுக்கள் சிநேகபூர்வமானவையாக அமைந்திருந்தன என்றார். தொடர்ந்து இப்பேச்சுக்கள் ஐ. நா.வில் இடம்பெறுகின்றன. (கி)

கடந்த ஆண்டில் காணாமல் போன 46 வாகனங்களின் விபரம்!

(யாழ்ப்பாணம்)
யாழ்ப்பாணம் மாவட்டத்தில் கடந்தவருடம் 46 வாகனங்கள் காணாமல் போயுள்ளன. இவ்வாகனங்கள், இதுவரை கண்டுபிடிக்கப்படவில்லை.

யாழ்ப்பாணம் மாவட்ட சிரேஷ்ட பொலிஸ் அத்தியட்சகர் காணாமல் போன வாகனங்கள் பற்றிய விபரங்களை வெளியிட்டுள்ளார்.

1984 ஜனவரி 1ம் தேதி முதல் 1984 டிசம்பர் 31ம் தேதிவரை காணாமல் போனவாகனங்கள் பற்றிய விபரங்கள்.

வாகனம்	தயாரிப்பு	நிறம்	மொடல்	காணாமல் போன இடம்
வான்	டெலிக்கா	வெள்ளை	—	யாழ்ப்பாணம்
38 சிறி 4566	ஹெ-ஏக்	வெள்ளை	—	யாழ்ப்பாணம்
28 சிறி 98 0	பிக் அப்	மஞ்சள்	—	யாழ்ப்பாணம்
28 சிறி 8364	மினிவான்	வெள்ளை-சிகப்பு	—	யாழ்ப்பாணம்
30 சிறி 5603	வொக்ஸ் வகன்	வெள்ளை	—	யாழ்ப்பாணம்
39 சிறி 131	டெலிக்கா	வெள்ளை	—	காங்கேசன் துறை
38 சிறி 325	டெலிக்கா	வெள்ளை	—	யாழ்ப்பாணம்
40 சிறி 1138	ஹெ-ஏக்	வெள்ளை	—	யாழ்ப்பாணம்
34 சிறி 1389	ரொயாட்டா	வெள்ளை	—	காங்கேசன் துறை
38 சிறி 6746				(மிகுதி நாளை)

மரண அறிவித்தல்

பெரியதம்பி நவரத்தினராஜா (நவம்)
நல்லூரைச் சேர்ந்த பெரியதம்பி நவரத்தினராஜா 17-1-85 ல் காலமானார். இவர், திரு திருமதி நா. பெரியதம்பியின் அன்புமகனும், பி எஸ் மணியம் [ஆர்ட்டிஸ்ட்], திருமதி பாக்கியம், திருமதி நீலாவதி [மலேசியா], திருமதி நேசரத்தினம், திருமதி சகுந்தலாதேவி ஆகியோரின் அன்புச் சகோதரரும், காலஞ்சென்ற கணகரத்தினம், கந்தசாமி (மலேசியா), செல்வரத்தினம் (யாழ்ப்பாணம்), காலஞ்சென்ற முத்துராசா ஆகியோரின் மைத்துனரும் ஆவார். அன்றாடம் பூதவுடல் இன்று 19-ம் திகதி காலை பத்து மணிக்கு இல: 55, செட்டித்தேரு இல்லத்திலிருந்து தகனக் கிரியைகளுக்காக செம்மணி மயானத்துக்கு எடுத்துச் செல்லப்படும். உறறும், உறவினர்களும் தயவுசெய்து இவ்வறிவித்தலை ஏற்றுக்கொள்ளவும்.

தகவல்: ‘ஆர்ட்டிஸ்ட்’ மணியம், 1409, 55, செட்டித்தேரு, நல்லூர்

மணிவாக்கு

நான் பயப்படாதவன் போல என்னை எண்ணிக் கொண்ட காரணத்தால் படிப்படியாக என்னிடம் இருந்த பயம் ஒழிந்துவிட்டது.

— ருஸ்வெல்ட்



தேசிய ஒற்றுமை என்பது ஒன்று; ஒற்றை ஆட்சி என்பது வேறொன்று

உலகனைத்திலும் வாழும் சுறித்தவமக்கள் நேற்றுத்தொடக்கம் ஒரு வாரம் தங்கள் மதத்தினரின் ஒற்றுமைக்கும், ஏனைய மதத்தினர் அனைவரின் ஒற்றுமைக்கும் பிரார்த்தனையில் ஈடுபட்டிருக்கின்றனர்.

இந்நாட்டில் வாழும் சுறித்தவ மக்கள் இந்த ஒற்றுமை வாரத்தை இங்கு மிகப் பலனுள்ளதாகக் கொண்டாட முயற்சி செய்கின்றனர்.

இதனை அடுத்து சர்வமத ஒற்றுமை மாநாடு ஒன்று நானா ஞாயிற்றுக் கிழமை கொழும்பில் நடத்த ஏற்பாடாகி உள்ளது.

பிரார்த்தனையால் மலையை அசைத்துவிடலாமென்ற நம்பிக்கை இந்த நாத்திக சூழ்நிலையில் வலிமை கெட்டிருக்கலாம்; சமயங்கள் சமுதாய ரீதியில் மக்கள் மனத்தைக்கவருவ தில்லையென்பது இத்தகைய மாநாட்டின் ஆழமான கவனத்துக்குரியது.

நாமெல்லோரும் இந்நாட்டு மக்கள் என்று வாசலமாகச் சொல்லி; வேண்டுமானால் "யாதும் ஊரே யாவரும் கேளி" ("எ"அல்ல) என்று சங்க காலத்தையும், ஒன்றே குலம் ஒருவனே தேவன் என்று திருமுறையும் வரவழைக்கலாம்; ஆனால் முயற்சி நிச்சயம் வீணாகும்.

மரநாட்டை நாம்திட்டவில்லை; ஒற்றுமை என்ற பெயரில் பௌத்தமகா சங்கத்துக்குள்ள அரசியல் செல்வாக்கு இந்த நாட்டில் வேறொருதரும் உண்டா? மகாசங்கம் ஒற்றுமை பேசும் போது, இந்த நாட்டின் ஒற்றுமையும், இந்த நாட்டில் இதுவரைகாலம் நடைபெறும் ஒற்றை ஆட்சியும் ஒன்றென்று கருதி தனது பிரார்த்தனையையும் ஆசிரவாதத்தையும் வழங்குகின்றது.

நேரமன்கத்தோலிசீக சமுதாயத்தில் அதற்குத் தலைமை தாங்கும் ஆயர், குருமார், அரசியலில் வழங்கும் கருத்து இட்டது சட்டம் என்ற வகையில் கைக்கொள்ளப் பட்டது. இன்றைய நிலையில் அது ஒன்றுபட்ட ஒற்றுமைப் பட்ட சமூகமாயிருந்த போதும் அரசியலில் கொழும்பு இடம் சட்டம் பெர்ருத்தமில்லாதிருக்கும் என்பதால் மாகாண, மாவட்ட ரீதியில் கருத்துச் சுதந்திரம் நாட்டுக்கு குந்தகம் விளைக்காத வகையில்

காணப்படுகின்றது.

இஸ்லாமிய மக்கள் ஒரு மதம், ஒருமொழி என்பதை ஏற்கமாட்டாதவர்கள்; அத்துடன் ஒற்றுமை என்ற பெரிய இலட்சியத்துக்குப் புகழ் பெற்ற சமூகம்; தேசிய ஒற்றுமைக்கும்; ஒற்றை ஆட்சிக்கும் உள்ளவேறுபாட்டை உணர வல்லவர். யாழ்ப்பாணத்தில் தமிழர்களுடன் அன்னியோன்யமாக வாழும் முஸ்லிம் மக்கள் நாமனைபரும் கொழும்பிலிருந்து நடைபெறும் ஒற்றை ஆட்சியில் வாழ்வது எவ்வாறு இருக்குமென்பதை இன்று நன்கறிந்தவர்.

இலங்கை சிறியநாடு அனால் இங்குவாழும் மக்கள் பல இனமத, கலாசாரம் உடையவர்கள். இரு மொழிகளையும் அவற்றில் வளர்ந்த கல்வி இலக்கியத் தையும் இரு கண்களாகக் கொண்டவர்கள். ஒருதேசத்துக்குரிய பல இன்றியமையாத பண்புகளை கொண்டவர்கள் தமது மக்கள் என்பதும் குறிப்பிடத்தக்கது.

எனவே தமிழ் மக்களின் அரசியல் குறைகள் இன்று நடைபெறும் ஒற்றை ஆட்சியில் மாற்றம் ஏற்பட்டால்தான் தீர்த்து வைக்கலாம். "பூனிறறி" என்பது பூனிறறி என்பதைக் குறிப்பதல்ல.

அருமந்த லெபனன் மத்திய கிழக்கில் எப்பாடு பட்டிருக்கிறது. எங்கள் அண்டைநாடுகள் இந்தியா பாகிஸ்தான் இலங்கையை விட மிகப்பெரும் தேசங்கள்; இந்தியாவில் சமஷ்டி ஆட்சியில் மாநில அரசுகள் தனித்துவம் வேண்டின்று வெற்றியடைந்தவை; பஞ்சாப்பில் தனிநாடு கோரியதே இன்றைய குழப்பத்துக்குக் காரணம்; இதனை நன்குணர்ந்த நேரு இந்தியாவின் அரசியல் படத்தில் வேண்டிய மாற்றம் செய்தார்.

பாகிஸ்தான் இராணுவ ஆட்சியில் மக்களின் சுதந்திரத்தை பறித்து அடக்க முடியாது திண்டாடுகிறது.

பிராந்திய ரீதியில் மக்கள் உரிமை பேணப்படுவதை ஒற்றை ஆட்சி அனுமதி யாது; சமஷ்டி என்ற பெயர் பிடியாவிட்டால் பிராந்திய ஆட்சி எனலாம்; இதனை அஞ்சி, அனுவசியமாக இதனைத்தடுக்க ராணுவ ரீதியில் முயன்றால் என்ன விளைவென்பது நாம் குறிப்பிட்ட நாடுகளே விளக்கும்.

தீவிரவாத

(1 ம்பக்கம் 5 ம்கலத்தொடர்ச்சி) விடுதலைப் புலிகளும், 16 ரெலோப் பிரிவினாவாதிகளும் கொல்லப்பட்டனர்.

துப்பாக்கி வீரர்கள்

"தமிழ்த் தீவிரவாத இயக்கங்களில் நன்கு பயிற்சிபெற்ற 400 துப்பாக்கி வீரர்கள் உள்ளார்கள். தமிழ்த் தீவிரவாதக் குழுக்களில் பெண்களும் உள்ளார்கள். தீவிரவாதக் குழுக்களில் நன்கு பயிற்சி பெற்ற 1,000 பேர் இருப்பதாக நான் எண்ணுகிறேன்.

"இலங்கை பந்தோபஸ்து படையினரால் கையாளமுடியாத கில ஆயுதங்களும் இருந்துள்ளன. இவற்றில் ராக்கெட் அனுப்பும் துப்பாக்கிகள் குறிப்பிடத்தக்கது.

"தீவிரவாதிகள் தாக்குதலொன்றை நடத்த திட்டமிட்டிருந்தனர் என்பது இதன் மூலம் தெரியவந்துள்ளது.

"தீவிரவாதிகள் சில ஆயுதங்களை வெளிச்சந்தையில் பெறுகிறார்கள். இன்னும் சில ஆயுதங்களை வேறு நாடுகளிடமிருந்து பெறுகிறார்கள். அந்த நாடுகளின் பெயர்களைக் கூற நான் விரும்பவில்லை.

"கென்ற, டொலர் பண்ணைத் தாக்குதலின்போது பெண் தீவிரவாதி ஒருவர் உதவியளித்து இருக்கிறார். மூல்தீவிர சம்பவத்தில் பெண் தீவிரவாதிகள் இருவர் பலியாகியுள்ளனர்.

"சில பெண்கள் தடுப்புக் காவலில் வைக்கப்பட்டுள்ளனர். இவர்கள் தீவிரவாதிகளா என்று இன்னமும் கூறமுடியாதுள்ளது.

"திருமதி நித்தியானந்தன் கூட தீவிரவாதி ஒருவருடன் மிகவும் நட்பாக இருந்துள்ளார். இவர் அந்தத் தீவிரவாதியை நன்கு கவனித்துவந்தார்.

"தீவிரவாதிகளின் முகாம் சளில் பயிற்சியளிப்பதற்காக இளம் வயதின் தீவிரவாதிகளால் கடத்திச் செல்லப்பட்டுள்ளனர். இவ்வாறான நடவடிக்கைகளுக்கு எதிராகப் பாதுகாப்புத் தேடி சில பெற்றோர் அவர்களது பிள்ளைகளை கொழும்புக்குக் கொண்டுவந்துள்ளனர்.

காணிக் கொள்கை

"அரசாங்கத்தின் காணிக் கொள்கையில் மாற்றமெதுவமில்லை. அரசாங்கத்தின் காணிக்கொள்கை சகல சமூகத்தினரையும் இன விகிதாசார அடிப்படையில் குடியமார்த்துவதாகும்.

"பயங்கரவாதம் தொடர்ந்தும் இடம் பெற்றால் அதற்கு எதிராக "கலயுத்திகளையும் அரசாங்கம்கையாளும்.

கடத்தப்பட்ட பொலிசார்

கடத்தப்பட்ட இருபொலிஸ் அதிகாரிகளும் இன்னமும் உயிருடன் இருப்பதாகத் தகவல் கிடைத்ததுள்ளது.

வண. பிதா பஸ்தியன்

"வணபித பஸ்தியன் விவாகாரம் தொடர்பாக குற்றப் புவனாய்வுப்பிரிவினர்(சி.ஐ.டி.) ஆராய்ந்து வருவதால், இது பற்றி எதுவும் தெரிவிக்க நான் விரும்பவில்லை. அவ்வாறு தெரிவிப்பது நீதிபரிபாலனை முறைக்கு குந்தகம் விளைவிக்கும்.

சிறிமாவின் அறிக்கை

"பயங்கரவாதம் என்ற பெயரில் அப்பாவித் தமிழ் மக்கள் துன்புறுத்தப்படுவதாக சிறி லங்கா சுதந்திரக் கட்சித்தலைவி திருமதி சிறி ரா பண்டாரநாயக்கா அறிக்கையொன்றை விடுத்துள்ளது விசுத்திரமாளது.

"இந்த அறிக்கை திருமதி பண்டாரநாயக்காவின் தாய் நாட்டுப் பற்றற்ற, பொறுப்பற்ற செயலைக் காட்டுகின்றது" என்றார்.

அச்சவேலியில் கைப்பற்றப் பட்ட ஆயுதங்கள் நேற்றுக் கொழும்பில் பார்வைக்காக வைக்கப்பட்டது. செய்தி திருபர்கள் இவற்றைப் பார்வையிட்டார்கள்.

கூட்டணி

(சென்னை)

திருகோணமலை, பட்டினம்

கிரிக்கெட்:

இங்கிலாந்து வெற்றி

சென்னை, ஜன. 18 இங்கிலாந்து - இந்திய கிரிக்கெட் கோஷ்டிகளுக்கிடையே சென்னையில் நடைபெற்ற 4வது கிரிக்கெட் டெஸ்ட் போட்டியில் இங்கிலாந்து 308 ரன்களில் வெற்றிபெற்றுள்ளது.

ரூ. 25,000 அங்கர் மா கொள்ளை!

(வவனியா) சுமார் 25 ஆயிரம் ரூபா பெறுமதியான 196 அங்கர் மா ரின்கள் செட்டிசுளும் உதவி

பெண்ணின் சடலம்...

(1 ம்பக்க 5 ம்கலத்தொடர்ச்சி) டிருந்தது. நேற்று யாழ். ஆஸ்பத்திரிக்குக் கொண்டுவரப்பட்டது.

மரணவிசாரணைக்கான ஏற்பாட்டைப் பொலிசார்செய்து வருகின்றனர். இன்று மரண விசாரணை நடைபெறும் எனக் கூறப்படுகின்றது. (க)

பெர்லின்

(1 ம்பக்க 5 ம்கலத்தொடர்ச்சி) கடந்த ஞாயிற்றுக்கிழமை "பேர்லின்" பயணமாணிகள், ஆனால் அவர்கள் அதே விமானத்தில் தமது பயணம் முற்றுப்பெறாத நிலையில் மீண்டும் கட்டுநாயக்கா திரும்பியுள்ளனர்.

தாம் பேர்லினில் இறக்கப்பட்டாததன் பர்மம் புரியாது இப் பயணிகள் கவலையடைந்துள்ளனர். இதுபற்றி "ஏயர் லங்கர்"விடம் அவர்கள் கேட்டனர். ஆனால் அவ் விமானச் சேவை தனக்கு எதுவும் தெரியாது என்று கைவிடுத்துவிட்டது.

பாதிக்கப்பட்ட பயணிகள் ஒவ்வொருவரும் தமது பயணக் கட்டணமாக தலா 20 ஆயிரம் ரூபாவைச் செலுத்தியிருந்தனர் என்று தெரிவிக்கப்பட்டது இப்பயணிகள், சுழிபுரம், யாழ்ப்பாணம், மன்னார் ஆகிய இடங்களைச் சேர்ந்தவர்கள் என்று கூறப்பட்டது. (கி)

அமிர்தலிங்கம்..:

(1 ம்பக்க 4 ம்கலத்தொடர்ச்சி) இத்திடர் மாற்றத்துக்குத் த. வி. கூ. செயலாளர் தாம் கொலை செய்யப்படலாம் என அஞ்சியதே காரணமாக இருக்கலாம் என்று நான் கருதுகின்றேன்.

தனி நாட்டுக் கோரிக்கையைக் கைவிட்டால் மட்டுமே எதிர்காலத்தில் தமிழர் விடுதலைக் கூட்டணியினருடன் நான் பேச்சுக்களை நடத்துவேன்" என்றார்.

இந்தியாவின் தலையீடு பற்றி திரு ஜயவர்த்தன தெரிவித்திருப்பதாவது: "எமது உள்விவகாரத்தில் தலையிடவில்லை. பயங்கரவாத முகாம்களும் இந்தியாவில் இல்லை என்று இந்தியா தெரிவிக்கின்றது. ஆனால் அங்கு பயங்கரவாதிகள் இருக்கின்றார்கள். அவர்களை அகதிகள் என்று இந்தியா கூறமுடியாது ஒரு ஜனநாயக நாட்டின் தலைவர் என்ற வகையில் திரு. ரஜீவ் காந்தி அங்குள்ள பயங்கரவாதிகளை முறியடிக்க எமக்கு உதவவேண்டும்.

இந்தியா எம்முடன் ஒத்துழைக்குமானால் பயங்கரவாதிகளை முறியடிக்க எமக்கு நீண்ட காலம் தேவைப்படாது இந்தியாவின் போக்கில் மாற்றம் ஏற்படவேண்டும்.

இந்தியாவின் உதவி வேண்டுமென்பதையே நான் உண்மையில் விரும்புகிறேன். பயங்கரவாதிகளை முறியடிப்பதற்கு இந்தியா எமக்கு ஆயுதங்களையும் வழங்க வேண்டும் என்று (கி)

எதிர்ப்பு

புத் தொகுதிகளுக்கு இடைத்தேர்தல் நடத்துவதற்குத் தமிழர் விடுதலைக் கூட்டணி தனது கடும் எதிர்ப்பைத் தெரிவித்துள்ளது.

தேர்தல் நடத்தப்படாமல் இருக்கும் வடக்கு மாகாணம் போல கிழக்கு மாகாணமும் இராணுவத்தினரின் ஆக்கிரமிப்பில் இருப்பதால் இங்கும் தேர்தல்களை நடத்தக்கூடாது என்று கூட்டணிச் செயலாளர் நாயகம் திரு. அ. அமிர்தலிங்கம் தெரிவித்துள்ளார்.

அங்கர் மா

அரசு அதிபர் பணிமனையில் இருந்து கொள்ளையடிக்கப்பட்டுள்ளது.

துப்பாக்கி சகிதம் வந்த ஆறு வாலிபர்கள் காவலாளியைப் பயமுறுத்தி சுதவினைஉடைத்து உட்சென்று 100 பெரியதும் 96 சிறியதுமான அங்கர் மா ரின்களை எடுத்துச்சென்றுள்ளனர். அகதிகளுக்கு விநியோகம் செய்யவே இது இங்கு வைக்கப்பட்டிருந்தது.

இது பற்றி செட்டிசுளும் உதவி அரசு அதிபர் வவனியா அரசு அதிபருக்கு புகார் செய்துள்ளது.

'லலித்' ஜனாதிபதி வழக்கறிஞர்

(கொழும்பு) தேசிய பந்தோபஸ்து அமைச்சர் திரு லலித் அத்தலுரத்தமுதலி ஜனாதிபதி வழக்கறிஞராக நியமிக்கப்பட்டுள்ளார்.

பார்த்தசாரதியை...

(1-ம்பக்கம் 5 ம்கலத்தொடர்ச்சி) கமிட்டித் தலைவர் திரு ஜி. பார்த்தசாரதியைச் சந்தித்து உரையாடினார். டாக்டர் கீலிங்கர் இந்திய வெளியுறவு அமைச்சின் செயலாளர் திரு. ராஷ்கோத்ராவையும் சந்தித்து கலந்துரையாடினார்.

பாலத்தை...

(1 ம்பக்க 5 ம்கலத்தொடர்ச்சி) இச்சம்பவத்தின் போது துப்பாக்கிச் சூட்டுக் காயங்களுக்குள்ளான முதியவர் ஒருவர் மந்திகை அரசினர் மருத்துவமனையில் அனுமதிக்கப்பட்டுள்ளதாகத் தகவல்கிடைத்தது.

மயிலிட்டியில்...

(1 ம்பக்க 4 ம்கலத்தொடர்ச்சி) ஸ்தலத்தில் வைத்து கடும் விசாரணைக்குட்படுத்தப்பட்டதாகக் கூறப்படுகிறது.

புல்லோசர் சேதம்

காங்கேசன்துறை சிமெந்துத் தொழிற்சாலைக்குச் சொந்தமான புல்லோசர் மயிலிட்டியுக்கும் வளலாய்க்கும் இடையில் வைத்து குண்டுவைத்து சேதப்படுத்தப்பட்டதாகப் புகார் செய்யப்பட்டுள்ளது. (மா)

வல்வெட்டித்துறையில்...

[1 ம்பக்க 2 ம்கலத்தொடர்ச்சி] திருந்த பெறுமதியாய்ந்த நகைகளை துப்பாக்கிமுனையில் கொள்ளையடித்ததுடன், அருட் செல்வத்தையும் தம்முடன் கூட்டிச்சென்றுள்ளனர். மகனைக் கூட்டிக்கொண்டு, வல்வெட்டித்துறை பெற்றோல் நிலையத்துக்கு அருகே உள்ள கந்தையின் வீட்டுக்குச்சென்று அவரையும் துப்பாக்கிமுனையில் அழைத்துச்சென்றனர்.

இகன் பின்னர் புதன்கிழமை நள்ளிரவு தந்தையையும், மனையும் இவர்களுக்குச்சொந்தமான இன்னொரு வீட்டுக்குக் கூட்டிச்சென்று, அங்கு பெருந்தொகையான நகைகளையும், பணத்தையும் கொண்டுசென்றதாகக் கூறப்படுகிறது.

இவர்களை யார் கடத்தியது எதற்காக கடத்தினார்கள் என்பது போன்ற விபரங்கள் வெளியிடப்படவில்லை. கடத்தல்காரர்கள் கோரிக்கை எதையும் விடவில்லை.

இப்பத்திரிகை சமுதாய மிமிட்டெட்டிஸ்தாபனத்தாரால் பாழ்ப்பாணம், சிவன்கோவில் மேற்கு வீதி, 83 ம் இலக்க அச்சகத்தில் 1985-ம் ஆண்டு ஜனவரி மாதம் 19-ம் திகதி அச்சிட்டு வெளியிடப்பட்டது. Registered as a News Paper at the General Post office Sri Lanka under Eelannadu 100236/81 Eelannadu P. O. Box 49, Telegram Tele phone number 22389-24126.